

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಈ ಆಸ್ಪತ್ರೆಗೆ ಯಾವಾಗ ಭೇಟಿ ಕೊಟ್ಟಿದ್ದೀರಿ ಎಂಬುದಕ್ಕೆ 3 ಡಿಸೆಂಬರ್ 1957ರಲ್ಲಿ ಎಂದು ತಾವು ಪರಿಶಿಷ್ಟದಲ್ಲಿ ಹೇಳಿದ್ದೀರಿ. ಮಂತ್ರಿಗಳು ಅಲ್ಲಿಗೆ ಭೇಟಿ ಕೊಟ್ಟಾಗ್ಗೆ ಅಲ್ಲಿ ಏನು ಕುಂದು ಕೊರತೆಗಳಿವೆಯೋ ಅವನ್ನು ನಿವಾರಣೆ ಮಾಡಬೇಕು ಎಂದು ಆಶ್ವಾಸನೆ ಕೊಟ್ಟಿರುವುದೇನೋ ಸರಿ. ಆದರೆ ಅವರು ಮಾಡಿರತಕ್ಕ ಎಂಟು ಪರಾಗಳಿಗೂ ಗಮನ ಕೊಡಲಾಗುವುದು, ಪೂರೈಸಲಾಗುವುದು, ಪರಿಶೀಲಿಸಲಾಗುವುದು, ವಿಚಾರ ಮಾಡಲಾಗುವುದು, ಕಾರ್ಯರೂಪದಲ್ಲಿ ತರಲಾಗುವುದು, ಕ್ರಮ ಕೈಗೊಳ್ಳಲಾಗುತ್ತದೆ ಎಂದು ಹೀಗೆ ಅಲ್ಲಿ ಹೇಳಿ ಇದೆಯೇ ಹೊರತು ಒಂದನ್ನಾದರೂ ಪೂರೈಸಿದೆ ಎಂದು ಹೇಳಿದ್ದೇ ಇಲ್ಲ. ಆದ್ದರಿಂದ ಮಂತ್ರಿಗಳು ಭರವಸೆ ಕೊಟ್ಟಿರುವುದನ್ನು ಪೂರೈಸುವುದರಲ್ಲಿ ಮಾತ್ರ ಈ ಇಲಾಖೆ ಆಸಕ್ತಿ ಹೊಂದಿದೆ ಎಂದು ಹೇಳಿದರೆ, ಅದನ್ನು ಸರ್ಕಾರದವರು ಒಪ್ಪುತ್ತಾರೆಯೇ?

ಶ್ರೀ ಕೆ. ಕೆ. ಹೆಗ್ಗಡೆ.—ಕೆಲವು ವಿಚಾರಗಳಲ್ಲಿ ಸ್ವಲ್ಪ ಸಮಯ ಹಿಡಿಯುತ್ತದೆ. ಅದಕ್ಕೋಸ್ಕರ ವಿಳಂಬವಾಗಿದೆ.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಒಂದು ಸಮಯದಲ್ಲಿ ಮಾತ್ರ ಹಾಗಾಗುತ್ತದೆ, ಒಪ್ಪಬಹುದು. ಆದರೆ ಈ ಆಸ್ಪತ್ರೆಗೆ ಭೇಟಿ ಕೊಟ್ಟು 2½ ವರ್ಷಗಳಾದರೂ ಇನ್ನೂ ಯಾವ ಕೆಲಸವೂ ಆಗಲಿಲ್ಲ. ಅದು ಇದ್ದ ಹಾಗೆಯೇ ಇದೆ ಎಂದು ಹೇಳಿದರೆ ಅದನ್ನು ಒಪ್ಪುತ್ತೀರಾ?

ಶ್ರೀ ಕೆ. ಕೆ. ಹೆಗ್ಗಡೆ.—ಅದನ್ನು ವಿವರವಾಗಿ ಹೇಳುವುದಾದರೆ, ಈಗ ಇರತಕ್ಕ ಎಕ್ಸ್‌ಪೆರೀ ಯಂತ್ರ ವಿಕೆ ಆಗಿದೆಯೆಂದು ಹೇಳಿದರು ಅದಕ್ಕಾಗಿ ಹೊಸ ಪ್ಲಾಂಟು ಸಪ್ಲೈ ಮಾಡಬೇಕು. ಅದಕ್ಕಾಗಿ ಆರ್ಡರ್ ಕೊಡಲಾಗಿತ್ತು. ಆ ರೀತಿ ಸಪ್ಲೈ ಮಾಡಬೇಕೆಂದು ಹೇಳುವಾಗ ಮತ್ತು ಅದಕ್ಕೂ ಮುಂಚೆ ಮಲ್ಟಿಶ್ವರಂ ಆಸ್ಪತ್ರೆಯಲ್ಲಿ 100 ಎಂ. ಎ. ಪ್ಲಾಂಟು ಟ್ರಾನ್ಸ್‌ಫರ್ ಮಾಡಬೇಕೆಂದಿರುವಾಗ ಏತನ್ಮಧ್ಯೆ ಒಂದು ಟಿ. ಬಿ. ಕ್ಲಿನಿಕ್ ಮಂಜೂರು ಮಾಡಿತ್ತು. ಆ ಪ್ರಕಾರ ಕೇಂದ್ರ ಸರ್ಕಾರದಿಂದ ಒಂದು ಎಕ್ಸ್‌ಪೆರೀ ಪ್ಲಾಂಟ್ ಬರುತ್ತದೆ. ಅದಕ್ಕೋಸ್ಕರ ಸ್ವಲ್ಪ ವಿಳಂಬವಾಯಿತು.

Mr. SPEAKER.—I think this question was raised at the time of general discussion.

Sri K. K. HEGDE.—Yes.

ಅಧ್ಯಕ್ಷರು.—ಆ ಸಮಾಚಾರವನ್ನು ಸಭೆಯ ಮುಂದೆ ಇಡಿರಿ.

Sri M. MALLIKARJUNASWAMY.—Is it not desirable in a democratic set-up of Government or country, the Ministers in their tour, in the interest of the general public, should make a reasonable promise and whenever they make such a reasonable promise, it should be kept up?

Mr. SPEAKER.—That question is quite irrelevant.

Sri M. MALLIKARJUNASWAMY.—I think, it is quite relevant sir. I

want to know why two years' time has been taken by the Government.

Mr. SPEAKER.—That question does not arise.

Preventing of stagnation of water in Sagar Taluk.

*Q.—671. Sri D. MOOKAPPA (Sagar).—

Will the Government be pleased to state:—

(a) whether they are aware that thousands of acres of wet land in Sagar Taluk, Shimoga District, are being inundated every year, due to the floods of Varada river in the rainy season and crops are being damaged due to stagnation of water;

(b) if so, whether they intend taking any action to prevent such stagnation of water?

A.—Sri KADIDAL MANJAPPA (Minister for Revenue).—

(a) The extent so affected would be about 600 acres.

(b) Government have ordered the investigation of flood control works in respect of certain rivers of which river Varada is one.

ಶ್ರೀ ಡಿ. ಮೂಕಪ್ಪ.—ನಾಗರ, ಸೊರಬ ಮತ್ತು ಸಿದ್ಧಾಪುರ ತಾಲ್ಲೂಕುಗಳಲ್ಲಿರತಕ್ಕ ಸಾವಿರಾರು ಎಕರೆ ತರೀ ಜಮೀನುಗಳು ಈ ಹೊಳೆಯಿಂದ ಮುಳುಗಡೆಯಾಗಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಉತ್ತರದಲ್ಲಿ ಅದನ್ನು ನಮೂದು ಮಾಡಿದ್ದೇವೆ.

ಶ್ರೀ ಡಿ. ಮೂಕಪ್ಪ.—ನಾಗರದ್ದು ಮಾತ್ರ ಕೊಟ್ಟಿದ್ದೀರಿ. ಅದೇ ರೀತಿ ಸೊರಬ ಮತ್ತು ಸಿದ್ಧಾಪುರ ತಾಲ್ಲೂಕುಗಳಲ್ಲಿಯೂ ಕೂಡ ಈ ವರದಾನದಿಯಿಂದ ಸಾವಿರಾರು ಎಕರೆ ತರೀ ಜಮೀನುಗಳು ಮುಳುಗಡೆಯಾಗಿವೆಯಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಹೌದು.

ಶ್ರೀ ಡಿ. ಮೂಕಪ್ಪ.—ಈ ರೀತಿ ಮುಳುಗಡೆಯಿಂದ ನಷ್ಟ ಹೊಂದಿದವರಿಗೆ ಏನು ಪರಿಹಾರವನ್ನು ಕೊಟ್ಟಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಈ ವರ್ಷ ಈ ರೀತಿ ಮುಳುಗಡೆಯಿಂದ ನಷ್ಟ ಹೊಂದಿದ ಜನರಿಗೆ ಕೆಲವು ಪರಿಹಾರಗಳನ್ನೇನೋ ಸರ್ಕಾರದವರು ಕೊಟ್ಟಿದ್ದಾರೆ. ಅವರಿಗೆ ಸಾಲ ಕೊಡತಕ್ಕ ಅವಕಾಶವನ್ನು ಕಲ್ಪಿಸಿ ಕೊಟ್ಟಿದ್ದಾರೆ. ಉತ್ತಮ ಬಜ್ಜಗಳ ಸರಬರಾಯಿಯನ್ನು ಮಾಡಿದ್ದಾರೆ. ಒಂದು ವೇಳೆ ಜಮೀನು ಸಂಪೂರ್ಣವಾಗಿ ಆ ಬಾದಿಗೆ ಬರುವುದು ಸ್ವಲ್ಪ

ನಿಧಾನವಾದರೆ ಅದು ಆ ಬಾದಿಗೆ ಬರುವವರೆಗೂ ಕಂದಾಯ ಮಾಫಿ ಮಾಡಬೇಕೆಂದು ಆಜ್ಞೆ ಮಾಡಿದ್ದಾರೆ.

ಶ್ರೀ ಟಿ. ಆರ್. ಪರಮೇಶ್ವರಯ್ಯ.—ಭೂಭಾಗ ಬಹುಭಾಗವಿರುವುದರಿಂದ ಗೇಣಿಯನ್ನು ವಸೂಲು ಮಾಡಿದಂತೆ ಇದಕ್ಕೂ ಸರ್ಕಾರದವರು ಏನಾದರೂ ಆದೇಶವನ್ನು ಕೊಟ್ಟಿದ್ದಾರೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಸರ್ಕಾರದವರು ಈ ಬಗ್ಗೆ ಯಾವ ಆದೇಶವನ್ನು ಕೊಡುವುದಕ್ಕಾಗುವುದಿಲ್ಲ. ಗೇಣೀಧಾರನು ಕಾನೂನು ಪ್ರಕಾರ ಗೇಣಿ ಕೊಡುವುದನ್ನು ತಪ್ಪಿಸಿಕೊಳ್ಳುವುದಕ್ಕೆ ಸಾಧ್ಯವಿದ್ದರೆ ಆ ರೀತಿ ಮಾಡಬೇಕು ಕೊಡಬಹುದು.

ಶ್ರೀ ಟಿ. ಆರ್. ಪರಮೇಶ್ವರಯ್ಯ.—ಇವೆನ್ನಿ ಗೇರ್ಷ್ ನಿರ್ದಿಷ್ಟವಾದ ಅವಧಿಯಲ್ಲಿ ಮುಗಿಯಬೇಕು ಎಂಬುದಾಗಿ ಏನಾದರೂ ಒಂದು ಆದೇಶವನ್ನು ಕೊಟ್ಟಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ನಿರ್ದಿಷ್ಟವಾದ ಅವಧಿಯನ್ನೇನೂ ಗೊತ್ತುಮಾಡಲಿಲ್ಲ.

Sri A. R. BADRI NARAYAN.—When was the investigation ordered and how far the investigation has progressed?

Sri KADIDAL MANJAPPA.—It was ordered on the 29th June 1959. I am told they are working.

ಶ್ರೀ ಡಿ. ಮೂಕಪ್ಪ.—ಈ ರೀತಿ ಮುಳುಗಡೆಯಾಗಿ ನಷ್ಟ ಹೊಂದಿದ ನಿರಾಶ್ರಿತ ರೈತರಿಗೆ ಹಂಗಾಮಿ ಕೆಲಸ ದೊರೆಯುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಶರಾವತಿ ವ್ಯಾಲಿಯಲ್ಲಿ ಬೇಕಾದಷ್ಟು ಕೆಲಸ ಸಿಕ್ಕುತ್ತದೆ.

Starting of Sheep Farms in the State.

*Q.—672. Sri T. R. PARAMESHWARIAH (Tarikere).—

Will the Government be pleased to state:—

(a) the number of Sheep Farms started in the State during the year 1948-50, after the return of the officer who was deputed to Australia for sheep training;

(b) the expenditure incurred on these Farms;

(c) whether the Accounts of these Farms have been audited by Government or by the Accountant General?

A.—Sri N. RACHIAH (Minister for Agriculture, Excise and Social Welfare).—

(a) Nil.

(b) Nil.

L.A.

(c) Does not arise.

ಶ್ರೀ ಟಿ. ಆರ್. ಪರಮೇಶ್ವರಯ್ಯ.—ನನ್ನ (ಎ) ಪ್ರಶ್ನೆಗೆ ಉತ್ತರವಾಗಿ “ಯಾವುದೂ ಇಲ್ಲ” ಎಂದು ಹೇಳಿದ್ದೀರಿ. ಈ ಅಫೀಸರು ಬರುವ ಮೊದಲು ಈ ಫಾರಂಗಳೇನಾದರೂ ಇದ್ದುವೇ?

†ಶ್ರೀ ಎಫ್. ರಾಚಯ್ಯ.—1947ನೆಯ ಇಸವಿಯಿಂದ ಆಚೆ ಅಂದರೆ 48-49ನೇ ಸಾಲಿಗೆ ಹಿಂದೆ ಆರು ಇಂತಹ ಕುರಿ ಫಾರಂಗಳು ಇದ್ದುವು.

ಶ್ರೀ ಟಿ. ಆರ್. ಪರಮೇಶ್ವರಯ್ಯ.—ಈ ಕುರಿ ಫಾರಂಗಳಿಗೆ ಎಷ್ಟು ಹಣ ಖರ್ಚಾಗಿದೆಯೆಂದೇ ನಾದರೂ ತಿಳಿಸಬಲ್ಲರಾ?

ಶ್ರೀ ಎಫ್. ರಾಚಯ್ಯ.—ಎಷ್ಟು ಮೊತ್ತ ಖರ್ಚಾಗಿದೆ ಎನ್ನುತ್ತಿದ್ದು ಇಲ್ಲ. ಆದರೆ ಈ ಆರು ಫಾರಂಗಳಿಂದಲೂ ಕೂಡ ಸರ್ಕಾರಕ್ಕೆ ಯಾವ ಪ್ರಯೋಜನವೂ ಇಲ್ಲವೆಂದು ತಿಳಿದಮೇಲೆ 1949-50 ಮತ್ತು 1950-51ರಲ್ಲಿ ಅವೆಲ್ಲವನ್ನೂ ಕೂಡ ಮುಚ್ಚಿರಾಯಿತು.

ಶ್ರೀ ಟಿ. ಆರ್. ಪರಮೇಶ್ವರಯ್ಯ.—ಸರ್ಕಾರದ ಮುಖಾಂತರ ಆಡಿಟರ್ ಜನರಲ್ ಅವರು ಈ ಬಗ್ಗೆ ಆಡಿಟ್ ನಡೆಸಿದ್ದಾರೆಯೇ?

ಶ್ರೀ ಎಫ್. ರಾಚಯ್ಯ.—1946-47ನೆಯ ಇಸವಿಯ ವರೆಗೂ ಆಡಿಟ್ ಆಗಿದೆ. ಇನ್ನುಳಿದುದಕ್ಕೆ ಮುಂದೆ ಆಡಿಟ್ ಮಾಡಬೇಕೆಂಬ ವಿಚಾರವನ್ನು ಪರ್ಯಾಯೋಜನೆ ಮಾಡುತ್ತಿದ್ದಾರೆ.

Dr. R. NAGAN GOWDA.—Have the Government any idea of restarting any of these farms?

Sri N. RACHIAH.—That is a suggestion for action. That will be considered.

ಶ್ರೀ ಎಫ್. ಜಿ. ನರಸಿಂಹೇಗೌಡ.—ಕುರಿ ಫಾರಂಗಳನ್ನು ಹಿಂದೆ ಸರ್ಕಾರದವರು ಮಾಡಿದ್ದರಿಂದ ರೈತರಿಗೆ ಬಹಳ ಪ್ರಯೋಜನವಾಯಿತು. ಆದ್ದರಿಂದ ಈಗ ಕೊನೆಯ ಪಕ್ಷ ಒಂದು ಡಿಜಿನ್ ಕುರಿ ಫಾರಂಗಳನ್ನಾದರೂ ಪ್ರಾರಂಭ ಮಾಡುವ ಬಗ್ಗೆ ರೀ-ಕೆಸನಿಡ್ ಮಾಡುತ್ತೀರಾ?

ಶ್ರೀ ಎಫ್. ರಾಚಯ್ಯ.—ಅದನ್ನು ಬೇರೆ ಕಡೆ ಮಾಡಬೇಕೆಂಬ ಯೋಜನೆ ಸರ್ಕಾರದಲ್ಲಿದೆ.

ಶ್ರೀ ಟಿ. ಕೆ. ಕಂಬಳಿ.—ಆರು ಫಾರಂಗಳೆಂದು ಹೇಳಿದ್ದೀರಿ. ಅವು ಯಾವುವು?

ಶ್ರೀ ಎಫ್. ರಾಚಯ್ಯ.—ಅವು ಹಳೆಯ ಮೈಸೂರು ಭಾಗದಲ್ಲಿದ್ದವು. ಎಳೆಹಳ್ಳಿ, ಮುಳಬಾಗಿಲು, ಕೊಳ್ಳೆಗಾಲ, ದೊಡ್ಡಬಳ್ಳಾಪುರ ಕುರಿಕಾವಲ್, ಚಿಕ್ಕನಂದ್ರ ಮತ್ತು ಕೂಂದಾ ಕುರಿ ಕಾವಲು ಹೀಗೆ ಆರು ಕುರಿ ಕಾವಲುಗಳಿವೆ.

ಶ್ರೀ ಜಿ. ಬಿ. ಶಂಕರರಾವ್.—ಈಗ ಆರು ಕುರಿಗಳ ಫಾರಂಗಳನ್ನು ಮುಚ್ಚಿದ್ದೇವೆಂದು ಉತ್ತರದಲ್ಲಿ ಮಂತ್ರಿಗಳು ಹೇಳಿದರು. ಹಾಗಾದರೆ ಆ ಫಾರಂಗಳಲ್ಲಿದ್ದ ಕುರಿಗಳೇನಾದುವು?

ಶ್ರೀ ಎಫ್. ರಾಚಯ್ಯ.—ಯಾವು ಯಾವುವು ಉಳಿದಿದ್ದುವೋ ಅವನ್ನು ಹೆಸರುಘಟ್ಟ ಫಾರಂಗೆ ವರ್ಗಾಯಿಸಲಾಯಿತು. ಅವರು ಅವನ್ನು ಚೆನ್ನಾಗಿ ಬೆಳೆಸುತ್ತಿದ್ದಾರೆ.

ಶ್ರೀ ಟಿ. ಎಫ್. ಮೂಡಲಗಿರಿಗೌಡ.—ಈ ಕುರಿ ಫಾರಂಗಳಿಗೆ ಎಷ್ಟು ಹಣ ಖರ್ಚಾಗಿದೆ?